

இன்றைய செய்தி நாளை வரலாறு



முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 16-02-2024



ஆணியை விதைப்பவர்

சில நாட்களுக்கு முன் மாநிலங்கள் அவையில் பிரதமர் மோடி அவர்கள் பேசிய பேச்சை நினைவுபடுத்திப் பாருங்கள்...

“எங்களைப் பொறுத்தவரையில் நாடு என்பது வெறும் நிலமல்ல. அது மனித உடலைப் போன்றது. காலில் முள் குத்தி வலி ஏற்பட்டால் அந்த முள்ளை கை உடனே எடுக்கும். ‘காலில்தானே முள் இருக்கிறது. எனக்குக் கவலையில்லை’ என கை நினைக்காது. அதுபோலவே நமது தேசமும்” என்று சொல்லி இருந்தார் பிரதமர்.

அவர்தான் இன்று முன் அல்ல, ஆணியை விதைத்துக் கொண்டு இருக்கிறார். தலைநகர் டெல்லியின் சாலைகள் தோண்டப் பட்டு, அங்கு ஆணிகள் நட்டு வைக்கப்படுகின்றன. ‘காலில் முள் குத்தினால் கை எடுக்கும்’ என்று சொன்ன பிரதமரின் கரங்கள்தான் ஆணியை நடுகின்றன.

யார் காலில் குத்தட்டும் என்று நடுகின்றன? நிலத்தில் பயிர் விளை வித்து பசிப்பிணி போக்கும் மருத்துவர்களாம் வேளாண் விவசாயப் பெருங்குடி மக்கள் காலில், அவர்கள் வரும் வாகனத்தில் குத்தட்டும் என்று ஆணிகள் நடப்படுகின்றன.

டெல்லியை நோக்கி அணிவகுத்துக் கொண்டிருக்கிறார்கள் விவசாயிகள். விவசாயிகளிடம் இருந்து நிலத்தைப் பறிக்கும் மூன்று வேளாண் சட்டங்களுக்கு எதிராக ஒன்றரை ஆண்டுகள் போராடி அந்த மூன்று சட்டங்களையும் திரும்பப் பெற வைத்த விவசாயிகள்தான் இவர்கள். ‘வேளாண் பொருட்களுக்கு குறைந்தபட்ச ஆதார விலை நிர்ணயித்து அதனைச் சட்டப்பூர்வமாக ஆக்க வேண்டும்’ என்பது உள்ளிட்ட பல்வேறு கோரிக்கைகளை அவர்கள் வைத்துள்ளார்கள்.

“நாங்கள் ஆட்சிக்கு வந்தால் விவசாயிகளின் வருமானத்தை இரண்டு மடங்கு ஆக்கிக் காட்டுவோம்” என்பது, பிரதமர் ஆவதற்கு முன்னால் மோடி கொடுத்த முக்கியமான வாக்குறுதி ஆகும். ‘இரண்டு மடங்கு வருமானத்தைக் கேட்கவில்லை. குறைந்தபட்ச ஆதார விலை மையத்தான் கேட்கிறோம்’ என்கிறார்கள் விவசாயிகள். சம்புக்த கிசான் யோட்ச்சா, கிசான் மஸ்தூர் மோச்சா ஆகிய இரண்டு அரசியல் சார்பற்ற விவசாய அமைப்புகள்தான் டெல்லியை நோக்கி அணிவகுத்துள்ளன.

டெல்லியின் ஒன்றிய பா.ஜ.க.வின் போலீஸ் கொடுத்த வரவேற்புதான் ஆணிப் படுக்கைகள் ஆகும். டெல்லிக்குள் அவர்கள் வரமுடியாதபடி தடுப்புக் கோட்பட்டிருக்கிறார்கள். சாதாரணத் தடுப்புகள் அல்ல. இரும்புத் தடுப்புகள், சிமென்ட் தடுப்புகள் போடப்பட்டுள்ளன. சிமென்ட் சுவரையே சாலை மில் கட்டி விட்டார்கள். சாலைகளைப் பயிர்த்து, ஆணிகளைப் பதித்து விட்டார்கள். அரியானாவில் இருந்து டெல்லிக்குள், பஞ்சாப்பில் இருந்து டெல்லிக்குள் வரும் அனைத்துச் சாலைகளும் அடைக்கப்பட்டு விட்டன. மீறி உள்ளே வரும் விவசாயிகள் மீது கண்ணீர்ப் புகை வீசப்பட்டுக் கொண்டே இருக்கிறது. புகைக் குண்டுகளில் இருந்து பாதுகாக்க ஈரமான சாக்குப் பைகளை கைகளில் வைத்துள்ளார்கள் விவசாயிகள்.

விவசாயிகள் மீது டிரோன் மூலம் கண்ணீர்ப் புகை வீசும் கொடுமையும் நடக்கிறது.

விவசாயிகளுக்கு டீசல் கொடுக்கக் கூடாது என்று அனைத்து பெட்ரோல் பங்குகளும் மிரட்டப்படுகின்றன. விவசாயிகள் மீதான தாக்குதல் காட்சிகளைக் காட்டிக் கூடாது என்று சமூக வலைத்தளங்கள் முடக்கப்படுகின்றன.

அரியானா காகர் ஆற்றின் பாலத்தை மூடிவிட்டார்கள். ஆறு வறண்டு கிடக்கிறது. வறண்ட பகுதியில் விவசாயிகளின் டிராக்டர் போய்விடக் கூடாது என்பதற்காக ஜே.சி.பி.மூலம் மண்ணைத் தோண்டிப் போட்டுள்ளது அரசு.

“குறைந்தபட்ச ஆதரவு விலையை நிர்ணயிக்க அவசர கதியில் சட்டம் இயற்ற முடியாது” என்கிறார் ஒன்றிய வேளாண் துறை அமைச்சர் அர்ஜுன் முண்டா. ஏன் இவர்கள் அவசர கதியில் எதையுமே செய்தது இல்லையா?

பொருளாதாரத்தில் நலிவடைந்த உயர் ஜாதியினருக்கு கல்வி நிறுவனங்களிலும், அரசு அலுவலகங்களிலும் 10 சதவிகிதம் இட ஒதுக்கீடு வழங்கும் நோக்கத்தில் இந்திய அரசியலமைப்புச் சட்டத்தில் 103 ஆவது திருத்தத்தை 2019 ஆம் ஆண்டு பா.ஜ.க. அரசு இயற்றியது. இரு அவைகளிலும் வைத்து நிறைவேற்றி, குடியரசுத் தலைவரின் ஒப்புதலைப் பெற்று, அரசிதழில் வெளியிட்டது அனைத்தும் ஒரு சில நாட்களுக்குள் நடந்து முடிந்தன. அவசர அவசரமாக 5 நாட்களில் 103 ஆவது அரசமைப்புச் சட்டத் திருத்தத்தைக் கொண்டு வந்தார்கள். எதிர்க்கட்சிகளின் எதிர்ப்பைப் பொருட்படுத்தாமல், அடுத்த 5 நாட்களில் குடியரசுத் தலைவரின் ஒப்புதல் பெற்றார்கள். அது எல்லாம் எப்படி சாத்தியம் ஆனது? விவசாயிகளுக்கு மட்டும் இப்போது சாத்தியம் இல்லாமல் போகிறது.

இன்னொன்றையும் சொல்லி இருக்கிறார் ஒன்றிய அமைச்சர். ‘மாநில அரசுகளுடன் பேச்சுவார்த்தை நடத்த வேண்டுமாம்’. இதைக் கேட்கும் போது சிரிப்புதான் வருகிறது. இதுவரை இவர்கள் மாநில அரசுகளுடன் பேச்சுவார்த்தை நடத்தித்தான் சட்டங்கள் கொண்டு வந்தார்களா? மூன்று வேளாண் சட்டங்களைக் கொண்டு வந்தார்கள், அப்போது மாநில அரசுகளிடம் கேட்டார்களா? ஒன்றரை ஆண்டு காலம் இந்த மூன்று சட்டங்களுக்கு எதிராக விவசாயிகள் டெல்லியில் போராட்டம் நடத்தியபோதாவது, மாநில அரசுகளிடம் கருத்துக் கேட்டு, பின் வாங்குவதற்கான முயற்சியை எடுத்ததா ஒன்றிய அரசு? இனி வேறு வழியில்லை என்ற கூழலில் அந்த மூன்று சட்டங்களை யும் நிறுத்தி வைப்பதாக அறிவித்தார்களே, அப்போதாவது மாநில அரசுகளிடம் கருத்துக் கேட்கப்பட்டதா?

இதுவரை எதற்காவது மாநில அரசுகளிடம் கருத்துக் கேட்டுள்ளதா ஒன்றிய அரசு? மாநிலப் பட்டியலில் இருக்கிற பகுதிகளுக்கும் சேர்த்து தன்னிச்சையாக சட்டங்களை நிறைவேற்றிக் கொண்டிருக்கும் பா.ஜ.க. அரசு, இப்போது ‘மாநில அரசுகளிடம் பேச்சுவார்த்தை நடத்த வேண்டும்’ என்று சொல்வது பம்பு வார்த்தைகள் அல்லவா?

சில நாட்களுக்கு முன்னால் வேளாண் விஞ்ஞானி எம். எஸ்.சுவாமிநாதனுக்கு ‘பாரத ரத்னா’ விருது வழங்கியது பா.ஜ.க. அரசு. அவர்தான், ‘குறைந்த பட்ச ஆதார விலையை விவசாயிகளுக்கு அறிவிக்க வேண்டும்’ என்று அறிக்கை கொடுத்தவர். ஆனால் விவசாயிகளுக்கு ஆணிப் படுக்கைகளையே பா.ஜ.க. அரசு தருகிறது? இதை விட போலித்தனம் இருக்க முடியுமா?



முதலமைச்சர் மு.க. ஸ்டாலின் அவர்கள் நேற்று (15.2.2024) அவரது இல்லத்தில், சென்னை கிழக்கு மாவட்ட வழக்கறிஞர் அணி முன்னாள் அமைப்பாளர் ச. தங்கராஜன் அவர்களின் மகனும் அரசு வழக்கறிஞருமான த. தோமஸ்சா செ. சூர்யா ஆகியோருது திருமணத்தை தலைமையேற்று நடத்தி வைத்து, மணமக்களை வாழ்த்தினார். உடன் இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு, கழக நிர்வாகிகள் மற்றும் மணமக்களின் குடும்பத்தினர் உள்ளனர்.

நீர்வளத்துறையின் அனுமதியைப் பெற்று

வேட்டவலம் பேரூராட்சியில் கிணறு வெட்ட நடவடிக்கை!

பேரவையில் கு.பிச்சாண்டி கேள்விக்கு அமைச்சர் கே.என்.நேரு பதில்!

சென்னை, பிப்.16 - சட்டப் பேரவையில் கீழ்ப் பெண்ணாத்தூர் தொகுதி சட்டமன்ற உறுப்பினரும் பேரவைத் துணைத் தலைவரும் மா.ஜ.க.வின் கு.பிச்சாண்டி எழுப்பிய கேள்விக்கு பதிலளித்த அமைச்சர் கே.என்.நேரு, நீர்வளத்துறையின் அனுமதியைப் பெற்று, வேட்டவலம் பேரூராட்சியில் கிணறு வெட்ட நடவடிக்கை எடுக்க கட்டும் என்று குறிப்பிட்டார்.

இதுகுறித்து சட்டப் பேரவையில் எழுப்பப்பட்ட கேள்விகளும் அமைச்சர் கே.என்.நேரு அளித்த பதிலும் வருமாறு:-

கு.பிச்சாண்டி (பேரவைத் துணைத் தலைவர்): எனது கீழ்ப் பெண்ணாத்தூர் சட்டமன்றத் தொகுதியிலே, கீழ்ப்பெண்ணாத்தூர் மற்றும் 130 கிராமங்களுக்கான கூட்டுக் குடிநீர் திட்டம் உள்ளது. ஆனால், அதில் pvc pipe கள் இருப்பதால், வழியிலே இருக்கக்கூடிய நிலத்திலே இருப்பவர்கள் அதை உடைத்து தண்ணீரைப் பாய்ச்சிக் கொண்டிருக்கிறார்கள். ஆகவே, அந்த pipe களை எல்லாம், DI pipe களாக மாற்றினால்தான், அனைத்து குடியும் வருவதற்கு வாய்ப்பாக இருக்கும். ஆகவே, அந்தத் திட்டம்

டத்தினுடைய வெற்றிக்கு கண்டிப்பாக அந்த DI pipe கள் அமைக்க வேண்டும். அதே போல, ஜல் ஜீவன் திட்டத்திலே, என்னுடைய வேட்டவலம் பேரூராட்சியிலே, குடிநீர் திட்டத்திற்காக கிணறு வெட்டுவதற்கு, எரிகளிலே இதுவரை அனுமதி வழங்கப்படாததால், கிணறு வெட்டப்படாமல் இருக்கிறது. ஆகவே, அதையும் செய்து என்னுடைய தொகுதியின் அனைத்து கிராமங்களுக்கும் தங்குதடையின்றி குடிநீர் கிடைப்பதற்கு அரசு ஆவன செய்யுமா என்று அறிய விரும்புகிறேன்.

ஆய்வு செய்து நடவடிக்கை! அமைச்சர் கே.என்.நேரு: சட்டமன்ற உறுப்பினர் அவர்கள் அந்த ஊருக்குப் போகின்றபோதே இதைச் சொன்னார்கள். உடனடியாக, pipe களை மாற்றி புதிய pipe கள் போடுவதற்கு, இரும்பு pipe களாகப் போடுவதற்கு உரிய நடவடிக்கை எடுக்க வேண்டுமென்று சொல்லியிருக்கிறார்கள். உரியமுறைப்படி ஆய்வுசெய்து, நிதிநிலைக்கேற்ப எவ்வளவு விரைவாகச் செய்யமுடியுமோ அதைச் செய்வதற்குரிய நடவடிக்கை எடுக்கப்படும்.

இரண்டாவதாக, கீழ்ப் பெண்ணாத்தூர் பகுதியில் ஏரியில் புதிய ஆழ்துளைகள் கிணறு வெட்டி, அந்தக் கிணறு மூலமாகத் தண்ணீர் தரலாம் என்று ஒரு திட்டத்தைச் சொன்னார்கள். தலைமை அலுவலகம் அனுமதியளித்தால்தான் அந்த அனுமதி கிடைப்பதற்கு அரசு ஆவன செய்யுமா என்று அறிய விரும்புகிறேன்.



கிணறு வெட்டி, அந்தக் கிணறு மூலமாகத் தண்ணீர் தரலாம் என்று ஒரு திட்டத்தைச் சொன்னார்கள். தலைமை அலுவலகம் அனுமதியளித்தால்தான் அந்த அனுமதி கிடைப்பதற்கு அரசு ஆவன செய்யுமா என்று அறிய விரும்புகிறேன்.

ஏற்கனவே உறுப்பினர் அவர்களுக்கு இதுகுறித்து சொல்லப்பட்டிருக்கிறது. உறுப்பினர் அவர்கள், நீர்வளத் துறை அமைச்சரைக் கண்டித்துக் கொள்கிறார்கள். ஏற்கனவே உறுப்பினர் அவர்களுக்கு இதுகுறித்து சொல்லப்பட்டிருக்கிறது. உறுப்பினர் அவர்கள், நீர்வளத் துறை அமைச்சரைக் கண்டித்துக் கொள்கிறார்கள்.

பெற்றால், விரைவாக அப்பணிகள் முடிக்கப்படும். Pipe களை மாற்றுவதற்குரிய நடவடிக்கை எடுக்கப்படும். எஸ்.சதாசிவம்: மேட்டூர் தொகுதியில் கோனூர் ஊராட்சி பெரிய ஊராட்சி. அந்தக் கோனூர் ஊராட்சியில்தான் காவேரி நீர் ஓடுகிறது. அந்த ஊராட்சி 22,000 வாக்காளர்களைக் கொண்டது. பள்ளியப்பட்டிக்கும், கூனூர் கிராமத்திற்கும் தனிகூட்டுக் குடிநீர் திட்டத்தை நீர்வளத் துறை அமைச்சரும், நம்முடைய பொறுப்பு அமைச்சர் கே.என்.நேரு கொள்ளும் நிறைவேற்றிக் கொடுப்பாரா என்று தங்கள் வாயிலாக அன்போடு கேட்டுக் கொள்கிறேன்.

3 ஆண்டுகளில் 58 திட்டங்கள்! அமைச்சர் கே.என்.நேரு: நம்முடைய கழக ஆட்சி தொடங்கப்பட்டது. இந்த இரண்டரை ஆண்டு காலத்தில் தமிழ்நாடு குடிநீர் வடிகால் வாரியத்தால் 3 ஆண்டுகளில் 58 புதிய திட்டங்கள் நிறைவேற்றப்பட்டு வருகிறது. இதற்கான திட்ட மதிப்பீடு ரூ.7,148 கோடி. நாளொன்றுக்கு 663.36 மில்லியன் லிட்டர், 103 இலட்சம் மக்களுக்காக பயன்பட்டு வருகிறது.

கு.பிச்சாண்டி: திட்டம்! நிருவாக ஒப்புதல் வழங்க வேண்டும்.

கப்பட்டிருக்கிற புதிய திட்டங்கள்: ரூ.15,155.89 கோடிக்கு புதிய திட்டங்களுக்காக அனுமதி வழங்கப்பட்டிருக்கிறது. அதில் பயன்பெறுகின்ற மக்கள்தொகை 75.45 இலட்சம் மக்கள். நிருவாக ஒப்புதல் வழங்கப்பட்டு நடைபெற்று வரும் மறு சீரமைப்புத் திட்டங்கள், ஏற்கனவே பைப் உடைந்திருக்கிறது என்று சொன்னார்களல்லவா, அதில் திட்ட மதிப்பீடு ரூ.1,258.35 கோடி. இதில் 50 இலட்சம் மக்கள் பயன்பெறுகிற வகையில் இத்திட்டம் நிறைவேற்றப்பட்டிருக்கிறது.

உறுப்பினர் எஸ்.சதாசிவம் அவர்கள் கேட்டு கொண்டதைப்போல, 13 திட்டங்கள் ஆய்வில் உள்ளன. அதன் திட்ட மதிப்பீடு 19,110 கோடி ரூபாயாக இருக்கிறது.

ஒரு கோடி மக்கள் பயன்பெறுகிற வகையில் திட்டங்கள் மதிப்பீடு செய்யப்பட்டிருக்கிறது. இந்த ஆட்சி ஏற்பட்ட 3 ஆண்டு காலத்தில், 4 கோடியே 35 இலட்சம் மதிப்பீட்டில் கூட்டுக் குடிநீர் திட்டம் மக்களுக்கு பயன்படும் வகையில் செயல்பட்டு வந்திருக்கிறது. இப்போது மேலும், 3 கோடி மக்கள் பயன்படுகிற வகையில் திட்டங்கள் நிறைவேற்றப்பட்டு வருகிறது. எனவே, உறுப்பினர் எஸ்.சதாசிவம் அவர்கள் சொல்லியிருக்கிற அந்தத் திட்டங்களை மறுபரிசீலனை செய்வதற்கு அரசு நடவடிக்கை எடுக்கும் என்பதைத் தெரிவித்துக் கொள்கிறேன்.

இவ்வாறு அமைச்சர் நிருவாக ஒப்புதல் வழங்க வேண்டும்.

அரசியல் கட்சிகளுக்கு காார்ப்பரேட் நிறுவனங்கள் அளித்த தேர்தல் நிதியில்

பா.ஜ.க.வுக்கு 90 சதவிகிதம் நிதி சென்றதாக அதிர்ச்சித் தகவல்!

புதுடெல்லி, பிப்.16 - 2022-23 நிதியாண்டில் அரசியல் கட்சிகளுக்கு காார்ப்பரேட் நிறுவனங்கள் மொத்தம் 680 கோடியே 49 லட்சம் ரூபாயை தேர்தல் நன்கொடையாக வழங்கியுள்ளன. இதில் 90 சதவீதம் நிதி, அதாவது 612 கோடி ரூபாய் நன்கொடை பா.ஜ.க. வுக்கு சென்றுள்ளது தற்போது தெரியவந்துள்ளது. 2022-23ல் அரசியல் கட்சிகளுக்கு ஏறாது மக்களவை மற்றும் காார்ப்பரேட் நிறுவனங்களுக்கு ஆதரவாகச் செயல்பட்டு, மக்களின் வாரிப்பணத் தில் இருந்து அவர்களுக்கு ஏராளமான சலுகைகளை வாரி வழங்குவதால் பா.ஜ.க.வுக்கு இவ்வளவு பெரியத் தொகை தேர்தல் நிதியாக காார்ப்பரேட்களிடம் இருந்து கிடைக்கப் பெற்றிருப்பதாக பல்வேறு தரப்பினரும் விமரிசித்துள்ளனர். தேர்தல் நன்கொடையாக பா.ஜ.க.வுக்கு ரூ.612 கோடி காார்ப்பரேட் நிதி. 2022-23 நிதியாண்டில் அரசியல் கட்சிகளுக்கு காார்ப்பரேட் நிறுவனங்கள் மொத்தம் ரூ.680 கோடி தேர்தல் நன்கொடை இதில் 90 சதவீதம், அதாவது ரூ.612 கோடி நன்கொடை பா.ஜ.க.வுக்கு சென்றுள்ளது என்று அம்பலமாகியுள்ளது.

2022-23ல் அரசியல் கட்சிகளுக்கு கிடைத்த நன்கொடைகளில் 80.1% காார்ப்பரேட் நிறுவனங்கள் வழங்கியவை பா.ஜ.க.வை தவிர எஞ்சிய அரசியல் கட்சிகள் அனைத்துக்கும் சேர்த்து காார்ப்பரேட் நிறுவனங்கள் அளித்த நன்கொடைவெறும் ரூ.70 கோடி மன்ற கட்சிகளை காட்டிலும் பா.ஜ.க.வுக்கு கிடைத்த காார்ப்பரேட் நிறுவனங்களின் நன்கொடை 8 மடங்கு அதிகமாகும்.

உரிமையியல் நீதிபதியாகத் தேர்வு -

பழங்குடி இனத்தைச் சேர்ந்த திருமதி ஸ்ரீபதிக்கு வாழ்த்துக்கள்!

சட்டப் பேரவையில் - பள்ளிக் கல்வித்துறை அமைச்சர் அன்பில் மகேஸ் பொய்யாமொழி பாராட்டு!

சென்னை, பிப்.16 - சட்டப் பேரவையில், நேற்று முன்தனம் கேள்வி நேரத்தின் போது பதிலளித்த பள்ளிக் கல்வித்துறை அமைச்சர் அன்பில் மகேஸ் பொய்யாமொழி, உரிமையியல் நீதிபதியாகத் தேர்வாகியுள்ள பழங்குடி இனத்தைச் சேர்ந்த திருமதி ஸ்ரீபதிக்கு தமது வாழ்த்துக்களைத் தெரிவித்தார்.

மேலும் அவர் பதிலளிக்கையில், “திருமங்கலத்தில் மாவட்ட கல்வி அலுவலகத்திற்கு புதிய கட்டடம் கட்டும் பணி விரைவில் தொடங்கும்” என அறிவித்தார். சட்டப் பேரவையில் கேள்வி நேரத்தில் நடைபெற்ற விவாதம் வருமாறு:-

ஆர்.பி. உதயகுமார்: திருமங்கலம் மாவட்டக் கல்வி அலுவலகத்திற்கு புதிய கட்டடம் கட்ட அரசு முன்வருமா?

அமைச்சர் அன்பில் மகேஸ் பொய்யாமொழி:

கல்விக்கு முக்கியத்துவம், தாய்மொழிக்கு முக்கியத்துவம், தமிழ்மொழியில் கல்வி பயின்று இன்றைக்கு முதன்முறையாக ஒரு பழங்குடி இனத்தைச் சார்ந்திருக்கின்ற திருமதி ஸ்ரீபதி என்பவர் உரிமையியல் நீதிபதியாக தேர்வு பெற்றிருக்கிறார் (மேலும் தட்டில் ஒலி) என்று சொல்லும் போது அதற்கான அரசாணையாக தமிழ்மொழியில் படிப்பவர்களுக்கு வேலை வாய்ப்பில் முன்னுரிமை என்கின்ற அந்த அரசாணையை விதைத்தவர் முத்தமிழறிஞர் கலைஞர் அவர்கள், வளர்த்தவர் நம்முடைய தமிழ்நாடு முதலமைச்சர் அவர்கள். முதலமைச்சருடைய இந்த அரசாணைமூலமாக ஜவ்வாது மலையே இன்றைக்கு சமூக நீதி வாசம் வீசிக் கொண்டிருக்கின்றது என்பதை நான் பெருமையோடு எடுத்துச் சொல்வேன். கட்டமைப்பு என்று வரும்பொழுது முத்தமிழறிஞர் கலைஞர் அவர்களுடைய நூற்றாண்டு நூலகத்தை எழுப்பியதன்மூலம், அதில் தன்னுடைய இரு விழிகளையும் இழந்த சகோதரர் ஸ்ரீகாந்த் என்பவர் போட்டித்தேர்விலே பங்குபெற்று இன்றைக்கு அவரும் தேர்வு செய்யப்



பதை நான் பெருமையோடு எடுத்துச் சொல்வேன். கட்டமைப்பு என்று வரும்பொழுது முத்தமிழறிஞர் கலைஞர் அவர்களுடைய நூற்றாண்டு நூலகத்தை எழுப்பியதன்மூலம், அதில் தன்னுடைய இரு விழிகளையும் இழந்த சகோதரர் ஸ்ரீகாந்த் என்பவர் போட்டித்தேர்விலே பங்குபெற்று இன்றைக்கு அவரும் தேர்வு செய்யப்

பட்டு, இன்றைக்கு ஒரு வங்கியினுடைய துணை மேலாளராக பணியாற்றுகிறார் என்கின்ற அந்தப் பெருமையும், எங்குடைய திராவிட மாடல் அரசினுடைய நாயகர் முதலமைச்சர் அவர்களுக்கு உரியது. மதுரை மாவட்டம், திருமங்கலம் மாவட்டக் கல்வி அலுவலகத்திற்கு, புதிய அலுவலகம் கட்டுவதற்கு உரிய இடத்தினை தேர்வு செய்யும் பணி நடைபெற்று வருகிறது. இடம் தேர்வு செய்யப்பட்டவுடன், கட்டடத்திற்கான செலவு மதிப்பீடு தயாரிக்கப்பட்டு, அதன் அடிப்பையில் நிதி ஒதுக்கீடு செய்யப்பட்டு, விரைவில் கட்டடம் கட்டும் பணி தொடங்கப்படும்.

இவ்வாறு அமைச்சர் அன்பில் மகேஸ் பொய்யா

மொழி குறிப்பிட்டார்.

ப. பொய்யாமொழி: என்னைச் சொன்னால் திருமங்கலம் தொகுதி, திருமங்கலத்திலுள்ள மாவட்டக் கல்வி அலுவலகம், திருமங்கலம் அரசு ஆண்கள் மேல்நிலைப் பள்ளியில் இயங்கி வருவதால், அங்கு புத்தகங்கள், சீருடைகள் போன்ற பொருட்களை வைப்பதற்கு மிகவும் சிரமமாக இருக்கிறது. அங்கே பணிபுரியும் அலுவலர்களுக்கும், பள்ளி மாணவர்களுக்கும் சிரமமாக இருப்பதால், உடனடியாக இடத்தைத் தேர்வு செய்து, புதிய மாவட்டக் கல்வி அலுவலகத்தைக் கட்டித் தர வேண்டும்.

அமைச்சர் அன்பில் மகேஸ் பொய்யாமொழி: சட்டமன்ற உறுப்பினர் அவர்கள் சொன்னதுபோல, உடனடியாக அதற்கான இடம் பார்க்கின்ற வேலையில் நாங்கள் இறங்கியிருக்கின்றோம். கண்டிப்பாக, உடனடியாக நாங்கள் அதைக் கட்டித் தருவோம் என்பதைத் தெரிவித்துக் கொள்கிறேன்.

இவ்வாறு பேரவையில் விவாதம் நடைபெற்றது.